

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

តុលាការកំពូល

សំណុំរឿងរដ្ឋប្បវេណី

លេខ : ៤៧៨

ចុះថ្ងៃទី ២៨ ខែ ធ្នូ ឆ្នាំ ២០០០

សាលដីកា

លេខ ៩២

ការងារប្រជុំសវនាការ

តុលាការកំពូល

បានបើកសវនាការជំនុំជម្រះជាសាធារណៈ នៅថ្ងៃទី ០៣ ខែ កក្កដា ឆ្នាំ ២០០១

ដោយមានសមាសភាពដូចតទៅ :

ចុះថ្ងៃទី ០៣ ខែ កក្កដា ឆ្នាំ ២០០១

- ១- ឯកឧត្តម **ឃឹម ម៉ុងណុន** ជាប្រធាន
- ២- លោក **រៀន មុន** ជាចៅក្រម
- ៣- លោក **គង់ ភិរុន** ជាចៅក្រមរបាយការណ៍
- ៤- លោក **ស៊ុន ឌឹម** ជាចៅក្រម
- ៥- លោក **ជីវ កេង** ជាចៅក្រម
- ៦- លោក **ឈឹម ស៊ីផល** ជាចៅក្រម
- ៧- លោក **សោម សិរីឡា** ជាចៅក្រម
- ៨- លោក **ប្រាក់ តឹមសាន** ជាចៅក្រម
- ៩- លោក **យស់ សុខឿន** ជាចៅក្រម

ក្រឡាបញ្ជី

លោក **ឡេង វ៉ុច**

តំណាងមហាអយ្យការ

លោក **ប៉ែន សារឿន** ជាព្រះរាជអាជ្ញា

ដើម្បីជំនុំជម្រះ លើបណ្តឹងសាទុក្ខពីសាលដីកាលេខ ៨៤ " ក " ចុះថ្ងៃទី ១៩ ខែ តុលា ឆ្នាំ ២០០០ នៃសំណុំរឿងរដ្ឋប្បវេណីលេខ ៥១ ចុះថ្ងៃទី ២១ ខែ កញ្ញា ឆ្នាំ ១៩៩៩ របស់សាលាឧទ្ធរណ៍ ។

រវាងម្ចាស់បណ្តឹងសាទុក្ខឈ្មោះ ឱ ស្រីពៅ ភេទស្រី អាយុ ២៨ឆ្នាំ ជាតិ ខ្មែរ មុខរបរ លក់ដូរ មានទីលំនៅ ក្រុមទី ១៣ មណ្ឌល ១ សង្កាត់លេខ ៤ ខ័ណ្ឌមិត្តភាព ក្រុងព្រះសីហនុ ។ ឪពុកឈ្មោះ ឱ ឡេង " វ " ម្តាយឈ្មោះ ហូរ " វ " ។

និងចុងបណ្តឹងសាទុក្ខឈ្មោះ ហិន សៀ ភេទប្រុស អាយុ ៤០ឆ្នាំ ជាតិខ្មែរ មុខរបរ នៅផ្ទះ មានទីលំនៅក្រុមទី១០ មណ្ឌល២ សង្កាត់លេខ៤ ខ័ណ្ឌមិត្តភាព ក្រុងព្រះសីហនុ ។ ឪពុកឈ្មោះហិន មួយ " ស " ឈ្មោះ យ៉ែម ទូច " ស " ។

គតិយជនឈ្មោះ យ៉ែម ទូច ទីលំនៅក្រុមទី ១០ មណ្ឌល ២ សង្កាត់មិត្តភាព ក្រុង ព្រះសីហនុ " ស្នាប់ " ។ ដែលមានឈ្មោះ ភូ ហេង ជាតំណាង ។

អំពី វិវាទ : ប្តឹងសុំផ្តាច់សមគ្គសង្វាស, សុំសិទ្ធិគ្រប់គ្រងកូន សុំអាហារកិច្ចចិញ្ចឹមកូន និង សុំបែងចែកទ្រព្យសម្បត្តិរួម ។

បានឃើញបណ្តឹងសាទុក្ខ លេខ ៤២១ ចុះថ្ងៃទី ១៩ ខែ តុលា ឆ្នាំ ២០០០ របស់អ្នកស្រី ឱ ស្រីពៅ ប្តឹងមិនសុខចិត្តពីសាលដីការដ្ឋប្បវេណីលេខ ៨៤ " ក " ចុះថ្ងៃទី ១៩ ខែ តុលា ឆ្នាំ ២០០០ របស់ សាលាឧទ្ធរណ៍ លើសេចក្តីសំរេចទាំងមូល ។

បានឃើញ សំណុំរឿងរដ្ឋប្បវេណីលេខ ៤៧៨ ចុះថ្ងៃទី ២៨ ខែ ធ្នូ ឆ្នាំ ២០០០ របស់ តុលាការកំពូល ។

តាមពាក្យបណ្តឹង ចុះថ្ងៃទី ១៩-១០-១៩៩៥ របស់ដើមចោទ ឈ្មោះ ឱ ស្រីពៅ ប្តឹងសុំ ផ្តាច់សមគ្គសង្វាសពីប្តីឈ្មោះ ហិន ស៊ា, សុំសិទ្ធិគ្រប់គ្រងកូន, សុំអាហារកិច្ចចិញ្ចឹមកូន និង សុំបែងចែកទ្រព្យ សម្បត្តិរួម ដោយអាងហេតុថា ខ្លួនបានរៀបការជាមួយនិងឈ្មោះ ហិន ស៊ា នៅឆ្នាំ ១៩៩១ ហើយរស់នៅជា មួយគ្នារហូតដល់សព្វថ្ងៃ មានកូនស្រី ០១នាក់ ។ ក្រោយពីរៀបការហើយ ខ្លួនពុំដែលស្គាល់នូវសុភមង្គលទេ គឺ រស់ទាំងបង្ខំក្រោមការមើលងាយ មើលថែកពីសំណាក់ក្រុមគ្រួសារនិង បងប្អូនរបស់ខ្លួន ហើយការដោះស្រាយ ជីវភាពរស់នៅប្រចាំថ្ងៃ រួមទាំង កូន ០៤នាក់ ដែលជាកូនដើមរបស់ ហិន ស៊ា គឺខ្លួនជាអ្នកទទួលបន្ទុករៀបរយ ទាំងអស់ ។ ខ្លួនអស់មនោសញ្ចេតនា និង រួមរស់ជាមួយគ្នា ជាប្តីប្រពន្ធតទៅទៀតបានហើយ ទើបខ្លួនប្តឹងមក នេះ ។

បានឃើញ សាលក្រមរដ្ឋប្បវេណីលេខ ១២៧ ចុះថ្ងៃទី ២៥ ខែ ធ្នូ ឆ្នាំ ១៩៩៦ របស់ តុលាការក្រុងព្រះសីហនុ សំរេចចំពោះមុខគុក្តី ដែលមានខ្លឹមសារ នៃ សេចក្តីសំរេច ដូចតទៅ :

- ១- ទទួលពាក្យបណ្តឹង ចុះថ្ងៃទី ០២-១១-៩៥ របស់អ្នកស្រី ឱ ស្រីពៅ " ដើមចោទ " ទុកជាត្រឹមត្រូវតាមទំរង់ និង គតិច្បាប់ ។
- ២- ឱ្យអ្នកស្រី ឱ ស្រីពៅ និង លោក ហិន សៀ ដាច់សមគ្គសង្វាសពីគ្នា តាមការព្រមព្រៀង របស់គូភាគី ចាប់ពីថ្ងៃនេះតទៅ ។
- ៣- ឱ្យអ្នកស្រី ឱ ស្រីពៅ ស្ថិតក្នុងភាពមេម៉ាយ ចំនួន ៣០០ថ្ងៃ ចាប់ពីថ្ងៃនេះតទៅ ។
- ៤- កូន ១នាក់ឈ្មោះ គឹម ជូ ភេទស្រី អាយុ ៤ឆ្នាំ ត្រូវប្រគល់សិទ្ធិឱ្យអ្នកស្រី ឱ ស្រីពៅ គ្រប់គ្រង ចាប់តាំងពីថ្ងៃនេះ តទៅ តែត្រូវឱ្យលោក ហិន សៀ ចេញប្រាក់អាហារកិច្ចចិញ្ចឹមកូននេះ ជាប្រាក់ ចំនួន ៥០.០០០៛ ក្នុង១ខែ គិតចាប់តាំងពីដំណាច់ខែ ធ្នូ ឆ្នាំ ១៩៩៦ នេះតទៅ រហូតដល់កូនចំពេញវ័យ ។ មាតាបិតា មានករណីយកិច្ច អប់រំបំបាច់ថែរក្សា ចិញ្ចឹមកូនឱ្យបានល្អ តាមមាត្រា១១៥ នៃច្បាប់ស្តីពីអាពាហ៍ និង គ្រួសារ ។
- ៥- ទ្រព្យសម្បត្តិរួមមានផ្ទះ ១ល្វែង ទំហំ ១៦ , ២០ម គុណ ៤ , ៥ម ដែលមានឈ្មោះ

យើង ទូច ជាមួយចុងចម្លើយជាម្ចាស់កម្មសិទ្ធិ ដែលមានប្រាំប្រទល់ ខាងជើងទល់នឹងផ្លូវទៅជួររលើ ខាងកើតជាប់នឹងផ្ទះឈ្មោះ ភូ ហេង ខាងលិចជាប់ផ្ទះឈ្មោះ ជាង ផេង ខាងត្បូងជាប់នឹងដីឈ្មោះ ចូ ជុក ស្ថិតនៅក្នុងក្រុមទី ១០ មណ្ឌល២ សង្កាត់ ៤ ខ័ណ្ឌមិត្តភាព ក្រុងព្រះសីហនុ ត្រូវបែងចែកជាពីរចំណែកស្មើគ្នា ចាប់តាំងពីថ្ងៃ ដែលសាលក្រមនេះ មានអានុភាពអនុវត្តទៅ ។

៦- ទុកសិទ្ធិឱ្យចុងចម្លើយទៅសួរសុខទុក្ខដល់កូនបាន ។

៧- ឱ្យលោក ហិន សៀ បង់ប្រាក់ប្រដាប់ក្តី គឺពន្ធចុះបញ្ជីក្តី និង ពន្ធហ្នឹង ១.៨០០៛ រង្វាន់ក្រឡាបញ្ជីកាន់ហិបប្រាក់ ២០០៛ រង្វាន់អ្នកប្រគល់ដីកាកោះ ៥.០០០៛ បូករួម ៧.០០០៛ ប្រាក់នេះបានកាត់យកពីប្រាក់ ៧.០០០៛ ដែលដើមចោទបានបង់រួចហើយ ។ កាលបើហួសឧទ្ធរណ៍ បង្គាប់ឱ្យចុងចម្លើយ សងប្រាក់ ៧.០០០៛ ទៅដើមចោទវិញ ។

សាលក្រមនេះ ជំនុំជំរះ និង ប្រកាសជាសាធារណៈ ចំពោះមុខតុក្តិ បើកផ្លូវឧទ្ធរណ៍ ក្នុងកំណត់ ច្បាប់ ។

បានឃើញ បណ្តឹងឧទ្ធរណ៍លេខ ៣០ ចុះថ្ងៃទី ២៧ ខែ ធ្នូ ឆ្នាំ ១៩៩៦ របស់ឈ្មោះ ហិន សៀ ប្តឹងមិនសុខចិត្ត នឹង សាលក្រមរដ្ឋប្បវេណីលេខ ១២៧ ចុះថ្ងៃទី ២៥ ខែ ធ្នូ ឆ្នាំ ១៩៩៦ របស់តុលាការក្រុងព្រះសីហនុ លើសេចក្តីសំរេចទាំងមូល ។

បានឃើញសាលដីការរដ្ឋប្បវេណីលេខ ៧១ ចុះថ្ងៃទី ០៣ ខែ មីនា ឆ្នាំ ១៩៩៨ របស់សាលាឧទ្ធរណ៍ សំរេចចំពោះមុខចុងចម្លើយ កំបាំងមុខដើមចោទ ដែលមានខ្លឹមសារនៃ សេចក្តីសំរេចដូចតទៅ៖

១- ទទួលបណ្តឹងឧទ្ធរណ៍លេខ ៣០ ចុះថ្ងៃទី ២៧-១២-៩៦ របស់ឈ្មោះ ហិន សៀ ទុកជាត្រឹមត្រូវតាមទំរង់ និង គតិច្បាប់ ។

២- ទទួលស្គាល់ឈ្មោះយើង ទូច គតិយជន " ស្លាប់ " ដោយមានឈ្មោះភូ ហេង និង ប្រពន្ធឈ្មោះ ឆុំ ស៊ីអៀ ជាអ្នកស្នងមរតក ទុកជាត្រឹមត្រូវតាមច្បាប់ ។

៣- តម្កល់សាលក្រមរដ្ឋប្បវេណីលេខ ១២៧ ចុះថ្ងៃទី ២៥-១២-៩៦ របស់តុលាការក្រុងព្រះសីហនុ ទុកជាបានការ រៀរលែងតែចំនុចទី ៥ នៃ សាលក្រមនេះ ត្រូវបដិសេធចោល ។

៤- សំរេចប្រគល់ផ្ទះទំនាស់ ដែលមានប័ណ្ណសំគាល់សិទ្ធិកាន់កាប់ ប្រើប្រាស់ដីធ្លីលេខ អា៤-៨៣១ ចុះថ្ងៃទី ០៣-១១-៩៣ ស្ថិតនៅក្រុមទី ១០ មណ្ឌល២ សង្កាត់ ៤ ខ័ណ្ឌមិត្តភាព ក្រុងព្រះសីហនុ តាមលិខិតបណ្តាំចុះថ្ងៃទី ៣០-១២-៩៦ របស់ឈ្មោះ យើង ទូច ទៅឱ្យឈ្មោះ ភូ ហេង និង ប្រពន្ធឈ្មោះ ឆុំ ស៊ីអៀ កាន់កាប់បន្ត តាមច្បាប់តទៅ ។

៥- កាត់យកប្រាក់ប្រដាប់ក្តី នៅជាន់សាលាឧទ្ធរណ៍ចំនួន ១៣.០០០៛ ដែលដើមបណ្តឹងឧទ្ធរណ៍បានបង់ទុករួច គឺពន្ធចុះបញ្ជីក្តី និង ពន្ធហ្នឹង ២.៥៥០៛ រង្វាន់ក្រឡាបញ្ជីកាន់ហិបប្រាក់ ៤៥០៛ ចំណាយក្នុងកិច្ចប្រគល់ដីកាកោះ ៥.០០០៛ និង ចំណាយលើអាជ្ញាធរ តុលាការ ៥.០០០៛ សរុប ១៣.០០០៛ ។

៦- សាលដីកានេះ ជំនុំជំរះ និង ប្រកាសជាសាធារណៈ ចំពោះមុខចុងចម្លើយ កំបាំងមុខដើមចោទ

សំរេចបើកផ្លូវប្តឹងតវ៉ាក្នុងកំណត់ច្បាប់ ។

បានឃើញ បណ្តឹងទាស់លេខ២៧ ចុះថ្ងៃទី២៩ ខែមិថុនា ឆ្នាំ១៩៩៨ របស់អ្នកស្រី ឱ ស្រីពៅ ប្តឹងមិនសុខចិត្តពីសាលដីកាលេខ ៧១ ចុះថ្ងៃទី ០៣ ខែ មីនា ឆ្នាំ ១៩៩៨ របស់សាលាឧទ្ធរណ៍ លើសេចក្តីសំរេច ទាំងមូល ។

បានឃើញ សាលដីការដ្ឋប្បវេណីលេខ ៥៣៤ ចុះថ្ងៃទី ១៣ ខែ សីហា ឆ្នាំ ១៩៩៨ របស់ សាលាឧទ្ធរណ៍ សំរេចចំពោះមុខគូក្តី ដែលមានខ្លឹមសារ នៃ សេចក្តីសំរេចដូចតទៅ :

- ១- ទទួលបណ្តឹងទាស់លេខ ២៧ ចុះថ្ងៃទី ២៩-៦-៩៨ របស់ឈ្មោះ ឱ ស្រីពៅ ទុកជាត្រឹមត្រូវ តាមទំរង់ច្បាប់ តែបដិសេធចោល ដោយទាស់នឹងគតិច្បាប់ ។
- ២- តម្កល់សាលដីកាកំបាំងមុខលេខ ៧១ ចុះថ្ងៃទី ០៣ ខែ មីនា ឆ្នាំ ១៩៩៨ របស់សាលាឧទ្ធរណ៍ ទុកជាបានការពេញទាំងមូល ។

៣- សាលដីកានេះ ជំនុំជំរះ និង ប្រកាសជាសាធារណៈ ចំពោះមុខគូក្តី បើកផ្លូវប្តឹងសាទុកក្នុងកំណត់ ច្បាប់ ។

បានឃើញបណ្តឹងសាទុកលេខ៣១១ ចុះថ្ងៃទី ១៣ខែ សីហា ឆ្នាំ ១៩៩៨ របស់អ្នកស្រី ឱ ស្រីពៅ ដែលប្តឹងមិនសុខចិត្តនឹងសាលដីកាលេខ ៥៣៤ ចុះថ្ងៃទី ១៣ ខែ សីហា ឆ្នាំ ១៩៩៨ របស់សាលាឧទ្ធរណ៍ លើសេចក្តី សំរេចទាំងមូល ។

បានឃើញ សាលដីការដ្ឋប្បវេណីលេខ ១៤៦ ចុះថ្ងៃទី ១៩ ខែ សីហា ឆ្នាំ ១៩៩៩ របស់តុលាការ កំពូល សំរេចចំពោះមុខគូក្តី ដែលមានខ្លឹមសារ នៃ សេចក្តីសំរេចដូចតទៅ :

- ១- ទទួលបណ្តឹងសាទុកលេខ ៣១១ ចុះថ្ងៃទី ១៣-៨-៩៨ របស់អ្នកស្រី ឱ ស្រីពៅ ទុកជាត្រឹម ត្រូវតាមទំរង់ និង គតិច្បាប់ ។
- ២- ទុកជាមោឃៈ សាលដីការដ្ឋប្បវេណីលេខ ៥៣៤ ចុះថ្ងៃទី ១៣-៨-៩៨ របស់សាលាឧទ្ធរណ៍ ទាំងមូល ។
- ៣- បង្វិលសំណុំរឿងរដ្ឋប្បវេណីលេខ ៣១៥ ចុះថ្ងៃទី ១៦-១០-៩៨ របស់តុលាការកំពូល ទៅសាលា ឧទ្ធរណ៍ ដើម្បីជំនុំជំរះជាថ្មីឡើងវិញ ។

៤- រឹបអូសប្រាក់ប្រដាប់ក្តី ដែលអ្នកស្រី ឱ ស្រីពៅ បានបង់ទុកនៅតុលាការកំពូល ចំនួន ១៩.០០០រៀល គឺ :

- ពន្ធចុះបញ្ជីក្តី និង ពន្ធហ្នឹង ចំនួន ៤.០០០រៀល ប៉ុន្តែប្រាក់នេះ ត្រូវកាត់ចំនួន ៨០០រៀល សំរាប់ ជារង្វាន់ក្រឡាបញ្ជីកាត់ហិបប្រាក់ .
- ចំណាយក្នុងការប្រគល់ដីកាកោះ ចំនួន ១៥.០០០រៀល សរុប ១៩.០០០រៀល ។ ហើយតម្រូវ ឱ្យលោក ហ៊ិន សៀ សងប្រាក់ចំនួន ១៩.០០០រៀល នេះ ទៅអ្នកស្រី ឱ ស្រីពៅ វិញ ។

៥- សាលដីកានេះ ប្រកាសទាសវនាការ ជាសាធារណៈ នៅថ្ងៃទី ១៩ ខែ សីហា ឆ្នាំ ១៩៩៩ ។

បានឃើញ ដីកាបញ្ជូនលេខ ៣០១/៩៩សរណ ចុះថ្ងៃទី ១៦ ខែ កញ្ញា ឆ្នាំ ១៩៩៩ របស់តុលាការ កំពូល បង្វិលសំណុំរឿង ទៅសាលាឧទ្ធរណ៍ វិញ ដើម្បីចាត់ការតាមច្បាប់ ។

បានឃើញ សាលដីការដេញដោលលេខ ៨៤ " ក " ចុះថ្ងៃទី ១៩ ខែ តុលា ឆ្នាំ ២០០០ របស់សាលា ឧទ្ធរណ៍ សំរេចចំពោះមុខគូក្តី ដែលមានខ្លឹមសារ នៃ សេចក្តីសំរេច ដូចតទៅ :

១- ទទួលជំនុំជំរះរឿងក្តីនេះ ជាលើកទី II តាមអំណាចសាលដីកាលេខ ១៤៦ ចុះថ្ងៃទី ១៩- ៨-៩៩ របស់តុលាការកំពូល ។

២- បញ្ជូនឈ្មោះ ភូ ហេង មកក្នុងរឿងក្តីនេះ ខាងចុងចម្លើយ ។

៣- ប្រគល់ផ្ទះទំនាស់ ដែលមានប័ណ្ណសំគាល់សិទ្ធិប្រើប្រាស់ដីធ្លីលេខ A4 ៣៨១ ចុះថ្ងៃទី ០៣- ១១-៩៣ ស្ថិតនៅក្រុម១០ មណ្ឌល ០២ សង្កាត់លេខ៤ ខ័ណ្ឌមិត្តភាព ក្រុងព្រះសីហនុ ឱ្យទៅឈ្មោះ ភូ ហេង និង ប្រពន្ធឈ្មោះ ឆំ ស៊ីអៀ កាន់កាប់ជាកម្មសិទ្ធិ ចាប់ពីពេលសាលដីកានេះចូលជាស្ថាពរ ។

៤- រឹបអូសប្រាក់ប្រដាប់ក្តី ជាន់សាលាឧទ្ធរណ៍ចំនួន ១៣.០០០៛ ដែលដើមបណ្តឹងឧទ្ធរណ៍បាន បង់រួចហើយ គឺពន្ធចុះបញ្ជីក្តី និង ពន្ធហ្នឹង ២.៥៥០៛ រង្វាន់ក្រឡាបញ្ជី ៤៥០៛ ចំណាយលើការប្រគល់ដីកា កោះ ៥.០០០៛ និង អាជ្ញាធរតុលាការ ៥.០០០៛ សរុប ១៣.០០០៛ ។

៥- សាលដីកានេះ ជំនុំជំរះ និង ប្រកាសជាសាធារណៈ ចំពោះមុខគូក្តី បើកផ្លូវប្តឹងសាទុក្ខក្នុង កំណត់ច្បាប់ ។

បានឃើញបណ្តឹងសាទុក្ខ លេខ ៤២១ ចុះថ្ងៃទី ១៩ ខែ តុលា ឆ្នាំ ២០០០ របស់អ្នកស្រី ឱ ស្រីពៅ ដែលប្តឹងមិនសុខចិត្តនឹងសាលដីកាលេខ ៨៤ " ក " ចុះថ្ងៃទី ១៩ ខែ តុលាឆ្នាំ ២០០០ របស់សាលា ឧទ្ធរណ៍ លើសេចក្តីសំរេចទាំងមូល ។

បានឃើញសារណា ចុះថ្ងៃទី ១០ ខែ មករា ឆ្នាំ ២០០១ របស់ឈ្មោះ ឱ ស្រីពៅ

បានឃើញសារណាតប ចុះថ្ងៃទី ១២ ខែ កុម្ភៈ ឆ្នាំ ២០០១ របស់ឈ្មោះ ភូ ហេង

បានឃើញសារណាតប ចុះថ្ងៃទី ១២ ខែ កុម្ភៈ ឆ្នាំ ២០០១ របស់ឈ្មោះ ហ៊ិន សៀ

- បានស្តាប់របាយការណ៍ របស់ចៅក្រមរបាយការណ៍
- បានស្តាប់សេចក្តីសន្និដ្ឋាន របស់តំណាងមហាអយ្យការ ថា :

- បណ្តឹងសាទុក្ខរបស់ដើមចោទស្ថិតនៅ ក្នុងកំណត់ច្បាប់ គប្បីលើកយករឿងនេះ ពិនិត្យ ពិចារណា ។

- សាលដីកា រដ្ឋប្បវេណីលេខ ៨៤ " ក " ចុះថ្ងៃទី ១៩-១០-២០០០ របស់សាលាឧទ្ធរណ៍ សំរេចសេចក្តីមកនេះ មានលក្ខណៈខុសឆ្គងទាំងទំរង់ ទាំងគតិច្បាប់ ។

សូមក្រុមប្រឹក្សាជំនុំជំរះ មេត្តាសំរេច ទាំងអង្គហេតុ ទាំងអង្គច្បាប់ ។

បានស្តាប់ចម្លើយរបស់អ្នកស្រី ឱ ស្រីពៅ ឆ្លើយថា : សាលាឧទ្ធរណ៍ កាត់សេចក្តីមកនេះ ដោយមានភាពមិនត្រឹមត្រូវតាមច្បាប់ឡើយ ព្រោះទ្រព្យសម្បត្តិដែលខ្លួន រកស៊ីតាំងពីមុនមក ហើយផ្ទះនេះ

ក៏បានចាក់សោរមិនឱ្យខ្លួនចូលទៅដែរ ផ្ទះនេះជារបស់ដែលខ្លួន និង គាត់នេះខំរកទាំងអស់គ្នា ហេតុអ្វីបានជា គាត់មិនឱ្យខ្លួន ចូលទៅជិត ហើយចាក់សោរចោលទៀត ដោយទុកឱ្យខ្លួនរស់នៅក្នុងផ្ទះជួលគេទៅវិញ ? សូម លោកមេត្តាជួយរកយុត្តិធម៌ឱ្យខ្លួនផង ។ គាត់ចេញទៅសមុទ្ររកស៊ីមិនបានណាស់ណាទេ ផ្ទះនេះសង់ហើយ នៅឆ្នាំ ៩៣-៩៤ ។

បានស្តាប់ចម្លើយរបស់ លោក ហិន សៀ ឆ្លើយតបថា : ខ្លួនគ្មានប្រាក់ឯណាមកសង់ផ្ទះ ព្រោះ ខ្លួនលក់តែបបរសបន្តិចបន្តួចសំរាប់ចិញ្ចឹមជីវិតប៉ុណ្ណោះ ពាក្យដែលគេបានលើកឡើងមកនេះ គឺជាពាក្យបំភ្លឺទាំងអស់ ខ្លួនសុំបដិសេធមិនទទួលស្គាល់ទេ ដោយខ្លួនមានតែមួយតម្លឹងកន្លះ សំរាប់ការប្រពន្ធតែប៉ុណ្ណោះ ។

បានស្តាប់ចម្លើយរបស់ លោក ភូ ហេង ឆ្លើយតបថា : ផ្ទះមួយល្ងែងនេះ មានឈ្មោះ យ៉ែម ទូច ជាម្ចាស់កម្មសិទ្ធិដែលបានធ្វើអំណោយប្រគល់សិទ្ធិខ្លួន ប័ណ្ណកម្មសិទ្ធិនោះធ្វើឡើងត្រឹមត្រូវតាមច្បាប់ ពុំមានការក្លែង បន្លំឡើយ ផ្ទះនេះខ្លួនសង់ហើយមុនពេលពួកគេមានទំនាស់ទៅទៀត ចំណែកឯប្តីប្រពន្ធគេនេះ មិនដែលរស់នៅក្នុង មណ្ឌលនេះឡើយ សូមឯកឧត្តម មេត្តាពិចារណា និង រកយុត្តិធម៌ឱ្យខ្លួនផង ។

- ក្រោយពីបានស្តាប់របាយការណ៍ របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋាន របស់តំណាងមហាអយ្យការ
- ក្រោយពីបានស្តាប់ចម្លើយដោះសារ របស់គូភាគី និង តតិយជន
- ក្រោយពីបានពិភាក្សាត្រឹមត្រូវតាមច្បាប់ហើយ .

តុលាការកំពូល

- យល់ឃើញថា បណ្តឹងសាទុក្ខ លេខ ៤២១ ចុះថ្ងៃទី ១៩ ខែ តុលា ឆ្នាំ ២០០០ របស់អ្នកស្រី ឱ ស្រីពៅ ស្ថិតនៅក្នុងកំណត់ច្បាប់ តុលាការកំពូល អាចលើករឿងនេះ មកជំនុំជំរះបានតាមមាត្រា ១៤ នៃ ច្បាប់ស្តីពីការចាត់តាំង និង សកម្មភាព របស់សាលាជំរះក្តី និង មាត្រា ២២៦ នៃច្បាប់ស្តីពីនីតិវិធីព្រហ្មទណ្ឌ ដែល អាចអនុវត្តបានក្នុងរឿងរដ្ឋប្បវេណីផងដែរ

- យល់ឃើញថា ការដែលសាលាឧទ្ធរណ៍ចាត់បញ្ជូលលោក ភូ ហេង ចូលចុងចម្លើយ ជាតតិយជន ខាងចុងចម្លើយ ដោយសំអាងហេតុថា ឈ្មោះនេះជាម្ចាស់ដីទំនាស់ ហើយបានទិញពីឈ្មោះ សេង ភូ ហើយបាន សង់ផ្ទះ ៣ល្ងែង និង បានចែកឱ្យម្ចាស់មួយល្ងែង មានធ្វើប័ណ្ណកម្មសិទ្ធិស្របច្បាប់ ហើយក្រោយមកទៀតម្ចាស់បាន ធ្វើបណ្តាំចែកដី និង ផ្ទះទំនាស់នេះ ឱ្យទៅឈ្មោះ ភូ ហេង និង នាង ឈុំ ស៊ីអៀ ជាកូនវិញនោះ ជាការភ័ន្តច្រឡំ ពីព្រោះថា ចម្លើយសាក្សីបំភ្លឺ គឺជាម្ចាស់ដីដើមឈ្មោះ សេង ភូ និង ប្រពន្ធ ឆ្លើយប្រហាក់ប្រហែលគ្នា ដោយខ្លួនបាន ទទួលមាស ខ្សែក ខ្សែដៃ ពីឈ្មោះ ភូ ហេង នាពេលនោះ ចុងចម្លើយឈ្មោះ ហិន សៀ នៅជាមួយដែរ ក៏បាន ឆ្លើយថា ខ្លួនបានដោះយកខ្សែក ខ្សែដៃ ប្រពន្ធ គ្មានមាសសន្លឹកទេ ។

- យល់ឃើញថា ចុងចម្លើយយកផ្ទះ និង ដីទំនាស់ធ្វើប័ណ្ណដាក់ឈ្មោះ អ្នកស្រី យ៉ែម ទូច ជាម្ចាស់ ដែលមានអាយុជាង ៨០ឆ្នាំហើយ ដែលគ្មានពាក់ព័ន្ធជាមួយប្តីប្រពន្ធសោះនោះ គឺជាទង្វើបង្វែរទ្រព្យសម្បត្តិរួមរវាង

ប្តីប្រពន្ធ ដើម្បីជៀសការទាមទារពីដើមចោទ ដែលផ្ទុយនឹងមាត្រា ៣៥ នៃច្បាប់អាពាហ៍ពិពាហ៍ និង គ្រួសារតែ ប៉ុណ្ណោះ ។

- យល់ឃើញថា តាមលិខិតប្រគល់សិទ្ធិ ចុះថ្ងៃទី ៣០-៥-៩២ លោក សេង ភូ និង អ្នកស្រី ម៉ារ ជាលី បានប្រគល់ដីសង់លំនៅស្ថានឱ្យបងប្អូន ៣នាក់ គឺ ភូ ហេង , ផុំ ចាន់ជ័រ និង ហិន សឿន (ហិន សា) ដូច្នោះ ដីនេះ ត្រូវ មួយផ្នែកជាទ្រព្យសម្បត្តិរួមរបស់ប្តីប្រពន្ធ ហិន សា និង ឱ ស្រីពៅ ពុំមែនជា ទ្រព្យសម្បត្តិរបស់អ្នកស្រី យ៉ែម ទូច ទេ ។

- យល់ឃើញថា សាលដីការដ្ឋប្បវេណីលេខ ៥៣៤ ចុះថ្ងៃទី ១៣-៨-៩៨ របស់សាលាឧទ្ធរណ៍ ត្រូវបានតុលាការកំពូលទុកជាមោឃៈទាំងមូល និង បង្វិលឱ្យសាលាឧទ្ធរណ៍ជំនុំជំរះ ជាថ្មីឡើងវិញ ។ ប៉ុន្តែក្នុងការ ជំនុំជំរះ លើកក្រោយតាមសាលដីកាលេខ ៨៤ " ក " ចុះថ្ងៃទី ១៩-១០-២០០០ សាលាឧទ្ធរណ៍ ពុំបានសំរេច អំពីការផ្តាច់សមត្ថសម្ភារ អំពីអំណាចមេបា និង អាហារកិច្ចចិញ្ចឹមកូនទេ ។ ដូច្នោះ តុលាការកំពូល ត្រូវសំរេចឡើង វិញ ទាំងអស់ ពីបញ្ហានេះ ។

- យល់ឃើញថា ដើមចោទ និង ចុងចម្លើយមានកូនស្រីម្នាក់ សព្វថ្ងៃស្ថិតក្នុងបន្ទុកដើមចោទជា ម្តាយគ្រប់គ្រង ដូច្នោះត្រូវតុលាការពិចារណា អំពីករណីនេះ ។

- យល់ឃើញថា សាលដីការដ្ឋប្បវេណីលេខ ៨៤ " ក " ចុះថ្ងៃទី ១៤ ខែ តុលា ឆ្នាំ ២០០០ របស់ សាលាឧទ្ធរណ៍ ដែលបានសំរេចសេចក្តីមកនេះ មានការខុសឆ្គងទាំងទំរង់ ទាំងគតិច្បាប់ ។

ហេតុដូច្នោះ

វិនិច្ឆ័យសេចក្តីចំពោះមុខតុក្តិ

- ១- ទទួលបណ្តឹងសាទុក្ខលេខ ៤២១ ចុះថ្ងៃទី ១៩ ខែ តុលា ឆ្នាំ ២០០០ របស់អ្នកស្រី ឱ ស្រីពៅ ទុកជាត្រឹមត្រូវតាមទំរង់ច្បាប់ និង គតិច្បាប់ ។
- ២- ទុកជាមោឃៈ សាលដីការដ្ឋប្បវេណីលេខ ៨៤ " ក " ចុះថ្ងៃទី ១៩-១០-២០០០ របស់ សាលាឧទ្ធរណ៍ ។
- ៣- បដិសេធឈ្មោះ ភូ ហេង ចេញពីគតិយជន នៃ រឿងក្តីនេះ ។
- ៤- ឱ្យអ្នកស្រី ឱ ស្រីពៅ និង លោក ហិន សា ជាចំសមត្ថសម្ភារ ពីគ្នា តាមការព្រមព្រៀង ។
- ៥- ឱ្យអ្នកស្រី ឱ ស្រីពៅ ស្ថិតនៅក្នុងភាពមេម៉ាយ ៣០០ថ្ងៃ ចាប់ពីថ្ងៃនេះតទៅ ។
- ៦- ប្រគល់កូនស្រី ០១ នាក់ ឈ្មោះ គឹម ដូ ឱ្យអ្នកស្រី ឱ ស្រីពៅ គ្រប់គ្រងចាប់ពីថ្ងៃនេះ តទៅ ប៉ុន្តែតម្រូវឱ្យលោក ហិន សា ចេញអាហារកិច្ចចិញ្ចឹមកូនក្នុង ១ខែ ចំនួន ៥០.០០០រៀល គិតចាប់ពីខែ ធ្នូ ឆ្នាំ ១៩៩៦ តទៅ រហូតដល់កូនមាននីតិភាព ។ មាតាបិតា មានករណីយកិច្ចអប់រំ ថែរក្សាចិញ្ចឹមកូនឱ្យបាន ល្អ តាមមាត្រា ១១៥ នៃ ច្បាប់ស្តីពីអាពាហ៍ពិពាហ៍ និង គ្រួសារ ហើយទុកសិទ្ធិឱ្យចុងចម្លើយទៅសួរសុខទុក្ខ ដល់កូនបាន ។

៧- ទុកជាមោឃៈ ប័ណ្ណសំគាល់សិទ្ធិកាន់កាប់ដីធ្លីលេខ A4 ៨៣១ ចុះថ្ងៃទី ០៣-១១-៩៣ ។

៨- ទ្រព្យសម្បត្តិរួមមានផ្ទះ ១ល្វែង ទំហំ ១៦,២០ម x ៤,៥០ម និងដីទំហំ ០អា ៨២ សង់ទីអា ដែលសង់ផ្ទះនេះ ដែលមានប្រាំប្រទល់ ខាងជើងទល់នឹងផ្លូវទៅផ្សារលើ ខាងកើតជាប់ និង ផ្ទះឈ្មោះ ភូ ហេង ខាងលិចជាប់ផ្ទះឈ្មោះ ជាង ផេង ខាងត្បូងជាប់ និង ដីឈ្មោះ អ៊ូ ជុក ស្ថិតនៅក្នុងក្រុមទី ១០ មណ្ឌល ២ សង្កាត់លេខ ៤ ខ័ណ្ឌមិត្តភាព ក្រុងព្រះសីហនុ ត្រូវបែងចែកជាពីរចំណែកស្មើគ្នា ឱ្យលោក ហិន សា និង អ្នកស្រី ឱ ស្រីពៅ ។

៩- រឹបអូសប្រាក់ប្រដាប់ក្តីដែលឈ្មោះឱ ស្រីពៅ បានបង់ទុកនៅតុលាការកំពូលចំនួន១៩.០០០រៀលគឺ :

- ពន្ធចុះបញ្ជីក្តី និង ពន្ធហ្នឹង ចំនួន ៤.០០០រៀល ប៉ុន្តែប្រាក់នេះ ត្រូវកាត់ចំនួន ៨០០រៀល សំរាប់ ជារង្វាន់ក្រឡាបញ្ជីកាន់ហិបប្រាក់ .

- ចំណាយក្នុងការប្រគល់ដីកាកោះចំនួន ១៥.០០០រៀល សរុប ១៩.០០០រៀល ហើយបង្គាប់ឱ្យ ចុងចម្លើយ សងប្រាក់ ចំនួន ១៩.០០០រៀល ទៅឱ្យដើមចោទ វិញ ។

១០- សាលដីកានេះ ប្រកាសនាសវនាការ ជាសាធារណៈ នៅថ្ងៃទី ០៣ ខែ កក្កដា ឆ្នាំ ២០០១ ។